

हरिभूमि रेवाड़ी मूिमि

रोहतक, बुधवार 31 दिसंबर 2025

तापमान



अधिकतम 24.0 डिग्री
न्यूनतम 6.2 डिग्री

12 नव वर्ष पर
असामाजिक
तत्वों की
प्रत्येक...



12 राज स्कूल में
वार्षिक
समारोह का
आयोजन...



खबर संक्षेप

मारपीट मामलों में दो आरोपी गिरफ्तार

रेवाड़ी। पुलिस ने मारपीट करने और जान से मारने की धमकी देने के मामलों में दो आरोपियों को गिरफ्तार किया है। पुलिस ने मारपीट में घायल व्यक्ति के बयान पर गत 5 अगस्त को विभिन्न धाराओं के तहत केस दर्ज किया था। जांच के बाद इस मामले में मांढण निवासी प्रभुजोत कुमार को गिरफ्तार किया गया है। उस पर मारपीट करने और धमकी देने के आरोप लगाए थे।

हादसों के बाद फरार चालक गिरफ्तार

रेवाड़ी। पुलिस ने सड़क हादसों के बाद फरार एक वाहन चालक को गिरफ्तार किया है। सिटी थाना पुलिस ने 25 दिसंबर को हुए हादसों के बाद आरोपी चालक के खिलाफ केस दर्ज किया था। मामले की जांच के बाद पुलिस ने महेंद्रगढ़ के कुराहवटा निवासी चालक लीलाराम को गिरफ्तार किया है। सदर थाना पुलिस ने सड़क हादसों के बाद 25 दिसंबर को दर्ज मामलों में राजस्थान के धमुद कलां निवासी रामदयाल माली को गिरफ्तार किया है।

दहेज प्रताड़ना मामले में एक आरोपी काबू

रेवाड़ी। महिला थाना पुलिस ने दहेज के लिए मारपीट करने और जान से मारने की धमकी देने के मामले में एक आरोपी को गिरफ्तार किया है। क्षेत्र के एक गांव निवासी विवाहिता की शिकायत के बाद पुलिस ने दोनों पक्षों के बीच समझौता कराने के प्रयास किए थे। जब उनके बीच बातचीत सिर नहीं चढ़ी तो पुलिस ने 11 नवंबर को सपुराल पक्ष के लोगों के खिलाफ विभिन्न धाराओं के तहत केस दर्ज किया था। जांच के बाद पुलिस ने इस मामले में राजस्थान के उदावड़ निवासी महेश कुमार को गिरफ्तार कर लिया।

कोर्ट से घोषित पीओ मेजा गया जेल

बावल। पुलिस ने कोर्ट से घोषित किए गए एक पीओ को गिरफ्तार किया है। बावल कोर्ट ने एक मामले में माजरी निवासी कुलदीप को पीओ घोषित किया था। कोर्ट ने उसके खिलाफ केस दर्ज करने के आदेश जारी किए थे। बावल थाना पुलिस ने कोर्ट के आदेश पर कुलदीप को अवमानना का केस दर्ज किया था। इसके बाद पुलिस ने आरोपी को गिरफ्तार कर लिया। उसे कोर्ट में पेश किया गया, जहां से उसे न्यायिक हिरासत के तहत जेल भेजने के आदेश हुए।

सनातन धर्मसभा के जिला अध्यक्ष बने पं. दिलीप शास्त्री

रेवाड़ी। ब्रह्मगढ़ स्थित भगवान परशुराम मंदिर में क्षेत्र के प्रमुख विद्वानों की बैठक का आयोजन हुआ। ज्योतिषाचार्य एवं वीर सावरकर मंच के संस्थापक श्रीनिवास शास्त्री ने बैठक की अध्यक्षता की। इस मौके पर जिले में सनातन धर्म के प्रचार प्रसार एवं सुरक्षा के लिए पंडित दिलीप शास्त्री को सनातन धर्म सभा का जिला अध्यक्ष नियुक्त किया गया। इस मौके पर शहर के कर्मकांडी पंडितों व पुनारिष्यों एवं सनातन धर्मावलंबी सनातन संतानों के

मारी मात्रा में डाले जा रहे जंगलों में पॉलीथिन उत्पाद, पहाड़ों पर जंगली जानवर खाकर हो रहे बीमार

अरावली के अस्तित्व का खतरा टला, पर्यावरण का खतरा बरकरार, जंगली जानवर हो रहे शिकार

4240 हेक्टेयर हिस्से पर आरक्षित वन क्षेत्र है, जिसकी निगरानी वन विभाग करता है

नरेन्द्र वत्स ▶▶ रेवाड़ी

अरावली पर्वत माला के अस्तित्व पर सुप्रीम कोर्ट के फैसले से छाप संकट को खुद सुप्रीम कोर्ट ने फिलहाल टाल दिया है, परंतु पर्वत श्रृंखलाओं के बीच डाले जा रहे कचरे ने पर्यावरणीय खतरे को बढ़ाया हुआ है। अरावली की पहाड़ियों के बीच भारी मात्रा में कचरा डाला जा रहा है, जो पर्यावरण के साथ-साथ जंगली जानवरों के लिए भी बड़ा खतरा बन गया है। जिले के कई किलोमीटर एरिया में अरावली की पर्वत श्रृंखलाएं फैली हुई हैं। इनमें सबसे अधिक कुंड के आसपास के एरिया में हैं। अरावली पर्वत श्रृंखलाओं पर लाखों पेड़-पौधे हैं, जो पर्यावरण



रेवाड़ी। खनन के दौरान अस्तित्व खोने के कगार पर पहुंचा जाटसाना का पहाड़।

संरक्षण की दिशा में बड़ी भूमिका निभा रहे हैं। इन पर्वतों के 4240 हेक्टेयर हिस्से पर आरक्षित वन क्षेत्र है, जिसकी निगरानी वन विभाग करता है। जब तक अरावली में खनन पर प्रतिबंध नहीं था, तब तक पहाड़ी एरिया में स्लेट पत्थर का कचरा डालकर प्रदूषण बढ़ाया जाता रहा। पेड़ों के बीच पत्थरों के टुकड़े और घिसाई का मलबा डाला जाता था, जो पेड़ों को काफी नुकसान पहुंचाता था। खनन

पर प्रतिबंध के बाद इस कचरे से तो निजात मिल गई, लेकिन अब आम लोग अरावली वन क्षेत्र को अस्थायी डंपिंग यार्ड के रूप में इस्तेमाल कर रहे हैं। खासकर जिन पहाड़ों के आसपास से सड़क व आम रास्ते निकले हुए हैं, वहां भारी मात्रा में कचरा पहाड़ों और वन क्षेत्र के बीच डाला जा रहा है। इससे एक ओर जहां पेड़-पौधों को नुकसान हो रहा है, तो दूसरी ओर जंगली जानवर भी इसका शिकार हो रहे हैं।



रेवाड़ी। रात के समय खोल की घाटी में विचरण करते जंगली जानवर गोले में और पड़े कूड़े के ढेर।

करेंगे जुर्माना

पहाड़ियों के बीच कचरा डालने की बात पहले भी सामने आ चुकी है। विभाग के अधिकारी कचरा डालने वाले लोगों के पकड़े जाने पर चालान की कार्रवाई करते हैं। पहाड़ी एरिया में वन क्षेत्र की गंभीर बढ़ाकर कचरा डालने के लिए चालान की कार्रवाई जल्द तेज की जाएगी।
-टीपक प्रभाकर पाटिल, डीएफओ।

खोल से कुंड पहाड़ियों का बुरा हाल

कुंड से डहिया रोड पर खोल गांव के पास अरावली पर्वत श्रृंखला के बीच घाटी है। इस घाटी में बड़ी संख्या में लोग शब्दी व अन्य समारोह में यूज किए लिए प्लास्टिक उत्पाद व थर्मोकॉल से बने आइटम डालते हैं। कूड़ा भी इन स्थानों पर डंप किया जाता है। कुंड के आसपास की पहाड़ियों का भी यही हाल है, जहां कूड़े और प्लास्टिक आइटमों के ढेर देखने को मिल रहे हैं। कुछ गांवों से घर-घर कूड़ा उठान करने वाले लोग भी पहाड़ियों को पहाड़ी एरिया में खाली करते हैं।

कई प्रजाति के जानवर आते हैं नजर

खोल की घाटी में हिरण, बारहसींगा, जंगली सुअर, लोमड़ी, गोंदड़, जंगली बिल्ली, लकड़बग्घा, शेह व अन्य किस्म के जानवर मौजूद हैं। रात के समय जब इस घाटी से वाहन गुजरते हैं, तो जंगली जानवर कचरे के ढेरों में मुंह मारते आसानी से नजर आते हैं। इससे इन जानवरों के बीमार होने और जंगलों में ही मौत होने की आशंका भी बनी रहती है। जंगली जानवरों का काम होना भी पर्यावरणीय खतरे को बढ़ाने का काम करता है।

पुलिस को मिली कामयाबी महेश हत्याकांड में शामिल एक और आरोपी किया गिरफ्तार

हरिभूमि न्यूज ▶▶ जाटसाना

नैनसुखपुरा में 10 दिसंबर की रात जमीनी विवाद में हुई महेश की हत्या के मामले में पुलिस ने एक और आरोपी को गिरफ्तार किया है। हत्या के बाद पुलिस ने सात आरोपियों को पहले ही गिरफ्तार कर लिया था, जबकि 10 लोगों के खिलाफ केस दर्ज किया गया था।

महेश ने कुछ साल पहले गांव में जमीन खरीदी थी। जमीन खरीदने के साथ ही उसका दूसरे पक्ष के साथ विवाद हो गया था। मामला कोर्ट में विचाराधीन था। इसी बीच दोनों पक्षों में खूनी संघर्ष हो गया था। महेश,



पुलिस गिरफ्तार में आरोपी यशवीर।

उसका भाई मुख्तियार और परिवार के कई सदस्य घायल हो गए थे। दूसरे पक्ष के लोगों को भी चोटें आई थीं। घायलों को ट्रॉमा सेंटर में भर्ती कराया गया था, जहां डॉक्टरों ने

महेश को मृत घोषित कर दिया था। परिजनों ने हत्यारोपियों की गिरफ्तारी की मांग को लेकर पोस्टमार्टम के बाद शव लेने से मना कर दिया था। डीएसपी कोसली विधानंद के आरोपियों की जल्द गिरफ्तारी के आश्वासन पर परिजनों ने शव लिया था। मुख्तियार के बयान पर पुलिस ने 19 आरोपियों के खिलाफ हत्या का केस दर्ज किया था। बाद में पुलिस ने सात आरोपियों को गिरफ्तार कर लिया था। इस मामले में पुलिस ने एक और आरोपी यशवीर को पुलिस ने गिरफ्तार कर लिया। उसे कोर्ट में पेश करने के बाद झज्जर जेल भेज दिया गया।



रेवाड़ी। आईटीआई में प्रशिक्षुओं को जानकारी देते एसडीएम। फोटो: हरिभूमि

एसडीएम ने आईटीआई टांकड़ी का किया निरीक्षण

बावल। एसडीएम बावल मज्जु कुमार ने मंगलवार को राजकीय औद्योगिक प्रशिक्षण संस्थान टांकड़ी का निरीक्षण किया। उन्होंने संस्थान में संचालित कार्यालयों का निरीक्षण कर प्रशिक्षुओं की ओर से किए जा रहे कार्यों का सराहना की। इस मौके पर एसडीएम ने कहा कि वर्तमान समय कंप्यूटर का है और डिजिटल साक्षरता आज के समय में बेहद जरूरी है। आधुनिक शिक्षा ग्रहण करने ही बच्चों का सर्वांगीण विकास हो सकता है। उन्होंने कहा कि किसी भी क्षेत्र में करियर बनाएं, हमेशा समर्पण की भावना से मजदूरी करना पड़ाई करें। उन्होंने कहा कि सभी प्रशिक्षण प्राप्त कर रहे युवा आत्मनिर्भर बनें और समाज में अपनी सशक्त भूमिका निभाते हुए रोजगारपट्टक बनें। एसडीएम ने आईटीआई के प्रशिक्षुओं को बेहतर प्रशिक्षण और मार्गदर्शन प्रदान करने के निर्देश भी दिए। उन्होंने कहा कि नियमित पाठ्यक्रम के साथ-साथ बच्चों को कुशल बनाने के लिए तकनीकी शिक्षा पर विशेष जोर दिया जाए।

एक माह से लापता था बीबीए का छात्र खेड़ा गांव के जोहड़ में मिला शव

हरिभूमि न्यूज ▶▶ बावल

लगभग एक माह पहले लापता हुए खंडोड़ा के युवक का शव मंगलवार को जयसिंहपुर खेड़ा गांव के छोड़े जोहड़ में मिला है। पुलिस ने शव को कब्जे में लेकर मौत के कारणों की जांच शुरू कर दी। सीन ऑफ क्राइम टीम को भी मौके पर बुलाया गया।

सीमा सुरक्षा बल में तैनात खंडोड़ा निवासी घनश्याम का 18 वर्षीय बेटा टिकू यादव राजस्थान यूनिवर्सिटी में बीबीए प्रथम वर्ष का छात्र था। वह गत 29 दिसंबर को घर से निकलने के बाद अचानक लापता हो गया था। परिजनों ने उसकी काफी तलाश की। कोई सुराग नहीं मिलने के बाद पुलिस



रेवाड़ी। युवक का शव मिलने पर मौजूद पुलिस व जमा लोग। फोटो: हरिभूमि

को उसकी गुप्तदुर्गा की शिकायत दर्ज कराई गई थी। मंगलवार सुबह जयसिंहपुर खेड़ा गांव के लोगों ने छोटे जोहड़ में शव तैरता दिखाई देखकर पुलिस को सूचना दी। सूचना मिलने के बाद मौके पर पहुंची बावल थाना पुलिस ने शव को जोहड़ से बाहर निकलवाया। पुलिस ने सीन ऑफ क्राइम टीम

को भी मौके पर बुलाया। शव मिलने की सूचना के बाद टिकू के परिजन भी वहां पहुंच गए। मृतक की पहचान टिकू के रूप हो गई। शव कई दिनों से जोहड़ में पड़ा होने का अनुमान लगाया जा रहा है। बाद में पुलिस ने शव को पोस्टमार्टम के लिए अस्पताल भिजवा दिया।

शेयर मार्केट में पैसा लगाने के नाम पर ठगी का एक आरोपी गिरफ्तार

हरिभूमि न्यूज ▶▶ रेवाड़ी

साइबर थाना पुलिस ने टॉट के एक व्यक्ति को शेयर मार्केट में निवेश के बदले मोटा मुनाफा कमाने का लालच देकर लगभग 4.35 लाख रुपये की ठगी का शिकार बनाने के मामले में एक आरोपी को गिरफ्तार किया है। उसे कोर्ट में पेश करने के बाद न्यायिक हिरासत के तहत जेल भेज दिया गया।

टॉट निवासी सत्यवीर सिंह ने पुलिस को दर्ज शिकायत में बताया था कि उसके जुलाई माह में व्हाट्सएप पर एक वैसेज आया था। वैसेज में अपना नाम अयना मेहता बताने

इसी माह दर्ज किया गया था केस

साइबर थाना पुलिस ने सत्यवीर की शिकायत पर गत 19 दिसंबर को केस दर्ज करने के बाद जांच शुरू की थी। जांच के बाद पुलिस ने इस मामले में पंजाब के बक्करखाना रोड निवासी नवां शहर निवासी राजकुमार को गिरफ्तार कर लिया। आरोपी के बैंक खाते में ठगी के 50 हजार रुपये ट्रांसफर हुए थे। पुलिस ने आरोपी को कोर्ट में पेश करने के बाद जेल भेज दिया। मामले से जुड़े अन्य आरोपियों की तलाश की जा रही है।



आरोपी राजकुमार।

वाली महिला ने एमयूएफएसएल मैक्स नाम की एपीके फाइल इंस्टाल कराई। उसे एप के जरिए ट्रेडिंग करते हुए शेयर मार्केट में पैसा लगाने पर मोटा प्रोफिट मिलने का लालच दिया गया। उसने 27 जुलाई को एप के जरिए 50 हजार रुपये ट्रांसफर कर दिए। एपीके फाइल पर उसका बैलेंस अपडेट होता रहा। उसके खाते में मोटा प्रोफिट दिखाया गया। उसके बाद उसने कई ट्रांजेक्शन करते हुए एपीके फाइल का 435250 रुपये ट्रांसफर कर दिए। बाद में एपीके फाइल बंद हो गई। फाइल बंद होने पर उसे ठगी का अहसास हुआ।

यार्ड में अपराध करने की मंशा से आए करीब एक दर्जन युवकों पर केस दर्ज

हरिभूमि न्यूज ▶▶ कोसली

कोसली गांव के एक व्यक्ति ने गुड्डियानी रोड पर मन्नत होटल के पीछे स्थित यार्ड में अपराध करने की मंशा से आए लगभग एक दर्जन लोगों पर गाली गलौज व हंगामा करने तथा जान से मारने की धमकी देने के आरोप में कोसली थाने में मामला दर्ज कराया है।

कोसली गांव निवासी सोनू ने पुलिस को बताया कि वह मंगलवार दोपहर में मन्नत होटल के पीछे यार्ड में था कि पांच गाड़ियों में से 10 से 15 लड़के डंडे व नुकीले हथियार लेकर उतरे। कुछ युवकों ने चेहरे पर कपड़ा लगा रखा था। वह यार्ड के गेट के बाहर आए तो वे गालियां देने लगे। एक दो लड़के उनकी तरफ लाठी डंडे लेकर भागे, जिन्हें उनके

साथियों ने रोक लिया। उसके बाद वे दिवार कूदकर यार्ड के अंदर आए तथा होटल के पीछे घुस गए। उन्होंने लखेन्द्र, नितिन व लाला का नाम लेकर जान से मारने की धमकी दी। भीड़ व हंगामे को देखकर आस पास के खेतों में मौजूद लोग यार्ड पर आए तो सभी लोग अपनी गाड़ियां लेकर भाग गए। इस दौरान उन्होंने एक युवक को पकड़ लिया, जिसने अपना नाम देवेन्द्र निवासी कुतुबपुर रेवाड़ी बताया। उन्होंने युवक को पुलिस के सुपुर्द कर अन्य युवक हर्ष, कमल, लक्ष्य, सचिन, अंकित, अमन, हैप्पी व जोगेन्द्र व गाड़ियों के नाम भी पुलिस को दिए हैं। कोसली पुलिस ने शिकायत पर सभी आरोपियों के विरुद्ध विभिन्न धाराओं में मामला दर्ज कर जांच शुरू कर दी है।

डीटीपी विभाग की सख्ती से अवैध कब्जाधारकों के हौसले पस्त

कोसली क्षेत्र में अवैध निर्माणों को किया जमींदोज

■ अनियमित कॉलोनियों व अवैध निर्माणों पर कार्रवाई लगातार जारी रहेगी: सिहाग

हरिभूमि न्यूज ▶▶ कोसली

डीटीपी विभाग की टीम ने मंगलवार को कोसली की राजस्व सीमा में अवैध निर्माणों पर तोड़फोड़ की कार्रवाई की। पुलिसबल की मौजूदगी में डीटीपी की कार्रवाई का कहीं



रेवाड़ी। कोसली क्षेत्र में अवैध निर्माण तोड़ती जंजीबी। फोटो: हरिभूमि

विरोध नहीं हुआ। डीटीपी के निर्देश पर मंगलवार को पुलिसबल व ड्यूटी मजिस्ट्रेट के

साथ टीम कोसली क्षेत्र में पहुंची। डीटीपी की टीम ने कोसली से भूरथला रोड व

अवैध निर्माणों पर जारी रहेगी कार्रवाई: सिहाग

डीटीपी मंत्री सिहाग ने कहा कि विभाग की ओर से अनियमित कॉलोनियों व अवैध निर्माणों पर कार्रवाई लगातार जारी रहेगी। डीटीपी ने कहा कि लोगों को बार-बार बतया जाता है कि वह प्लॉट खरीदने से पहले उनके कार्यालय में आकर फूलाउ जस्टिफ करे। लोग प्रॉपर्टी डीलरों में चंगुल में फंसकर अवैध कॉलोनियों में प्लॉट खरीदते हैं। जब वह निर्माण शुरू करते हैं, तो विभाग की ओर से उन्हें विराने की कार्रवाई की जाती है। इससे प्लॉट खरीदकर निर्माण करने वाले लोगों को दोहराने नुकसान उठाना पड़ता है। लोगों को चाहिए कि वह नियमित कॉलोनियों में ही प्लॉट या मकान खरीदें, ताकि उन्हें आर्थिक नुकसान का सामना नहीं करना पड़े।



कोसली से कनीना रोड पर विकसित किए जा रहे अवैध निर्माणों को ध्वस्त कर दिया।


पुलिस बल की मौजूदगी के चलते डीटीपी की इस कार्रवाई का कोई विरोध नहीं हुआ।

रिपोर्ट: हरिभूमि न्यूज

रणबीर की लव एंड वॉर दोबारा हुई पोस्टपोन

मुंबई। रणबीर कपूर, आलिया भट्ट और विक्की कौशल की स्टार फिल्म 'लव एंड वॉर' एक बार फिर से पोस्टपोन हो गई है। पहले मार्च और मई में आने के लिए शेड्यूल हुई इस मूवी की रिलीज आगे बढ़ गई है, जिससे नितेश तिवारी की 'रामायणम' की

टीम निराश हो गई है। रणबीर कपूर के दो बड़े प्रोजेक्ट पाइपाइन में हैं। एक संजय लीला भंसाली की 'लव एंड वॉर' और दूसरी नितेश तिवारी की 'रामायणम'। दोनों के लिए फैंस बेहद एक्साइटेड हैं। हालांकि, उन्हें अभी लंबा इंतजार करना होगा।



हॉलीवुड मसाला

अब तक बन चुके हैं **13 भाग...**

लॉस एंजिल्स। 'हेनोवीन' साल 1978 में रिलीज हुई थी। डायरेक्टर जॉन कारपेंटर की फिल्म 'हेनोवीन' अब एक कल्ट क्लासिक बन चुकी है। 3 लाख डॉलर के कम बजट में बनाई गई इस फिल्म ने वर्ल्डवाइड लगभग 70 मिलियन डॉलर की कमाई की, जो कि उस दौर में बहुत ज्यादा थी। 47 साल भी इस फिल्म एक डरावनी सीन आज भी लोगों के जहन में बनी हुई है। अब तक इस सीरीज की लगभग 13 फिल्में आ चुकी हैं और दर्शकों सभी को खूब प्यार किया है। इस फिल्म की कहानी एक ऐसे लड़के से शुरू होती है जो कम उम्र में ही अपनी 6 साल की बहन का मर्डर कर देता है।



अवतार- एनाकोंडा एक दूसरे को दे रहीं टक्कर

मुंबई। भारतीय दर्शकों के लिए इन दिनों सिनेमाघरों में बॉलीवुड के अलावा दो हॉलीवुड फिल्मों भी लगी हुई हैं। फिल्म 'अवतार: फायर एंड एश' और 'एनाकोंडा: बॉक्स ऑफिस पर एक-दूसरे को कड़ी टक्कर दे रही हैं। अवतार: फायर एंड एश की रिलीज की 11 दिन हो चुके हैं। इस फिल्म ने 11 दिन दूसरे सोमवार को 3.48 करोड़ रुपये की कमाई की है। कुल मिलाकर इस हॉलीवुड फिल्म ने अभी तक बॉक्स ऑफिस पर 141.38 करोड़ रुपये का कारोबार कर लिया है। एनाकोंडा की रिलीज को पूरे पांच दिन हो चुके हैं। एनाकोंडा ने पांचवें दिन सोमवार को 28 लाख रुपये की कमाई की है। वहीं, एनाकोंडा ने बॉक्स ऑफिस पर अभी तक कुल मिलाकर 4.78 करोड़ रुपये का कारोबार कर लिया है। फिल्म 'अवतार: फायर एंड एश' का निर्देशन जेम्स कैमरून ने किया है।

लाइफ Style मृपाल

अभिनेत्री मृपाल ठाकुर नए साल का जलन मनाने के लिए किसी नई जगह पर खाना नहीं खाएंगी। उन्होंने काम से छुट्टी ली और वह घूमने निकल गईं। अभिनेत्री ने सोशल मीडिया पर इसकी कुछ झलकियां साझा की हैं। 'सीता रामम' फेम अभिनेत्री ने अपनी शानदार तस्वीरें इंस्टाग्राम पर पोस्ट की हैं। उनकी तस्वीरों ने फैंस का ध्यान खींचा है।

नए साल से पहले छुट्टी मनाने निकलीं एजेसी मुंबई

मृपाल ठाकुर ने जो तस्वीरें शेयर की हैं उनमें देखा जा सकता है कि वह काफी खुश हैं। एक तस्वीर में उन्होंने चरम के साथ पोज दिया है। एक दूसरी तस्वीर में वह रोड के किनारे पोज दे रही हैं। तस्वीरों के साथ उन्होंने वीडियो भी शेयर किया है। इसमें वह आइसक्रॉम का आनंद ले रही हैं। इंस्टाग्राम पर तस्वीरें शेयर करते हुए अभिनेत्री ने लिखा है 'बहुत जरूरी'। इसके साथ उन्होंने कई इमोजी बनाए हैं। इसे देख कर लगता है कि वह छुट्टी के दौरान घूमने-फिरने, खाने और आराम करने को सबसे ज्यादा जरूरी चीज बता रही हैं। मृपाल ठाकुर की पोस्ट पर कई फैंस ने दिल वाले इमोजी के साथ कई कमेंट किए हैं। एक फैन ने उन्हें क्यूट बताया है, तो दूसरे ने लिखा, 'आप एक्सप्रेशन क्वीन और ब्यूटी क्वीन हैं।' एक यूजर ने मिस वर्ल्ड कह कर संबोधित किया है। मृपाल ठाकुर जल्द ही अद्वितीय शेष और अनुराग कश्यप के साथ फिल्म 'डकैट' में नजर आएंगी। इस फिल्म का टीजर रिलीज हो चुका है। वह फिल्म 'दो दीवाने सहर में' का भी हिस्सा होंगी। इसका पोस्टर रिलीज कर दिया गया है। यही नहीं मृपाल ठाकुर 'है जवानी तो इश्क होना है' और 'पूजा मेरी जान' का भी हिस्सा होंगी।



अलग अंदाज में न्यू ईयर मनाएंगी हुमा...

मुंबई। नया साल आने में चंद दिन बचे हैं। कई बॉलीवुड सेलेब्स इस मौके पर पार्टी करेंगे, वेकेशन पर जाएंगे। लेकिन, हुमा कुरेशी ऐसा कुछ नहीं करने वाली हैं। उनका न्यू ईयर सेलिब्रेशन का प्लान बिल्कुल हटकर है। यह तरीका सुनकर उनके फैंस भी हैरान हो जाएंगे। हुमा कुरेशी ने बताया कि वह न्यू ईयर पर टैवल नहीं कर रही हैं। ना ही वेकेशन पर जा रही हैं। वह कहती हैं, 'मैं नए साल पर तीन दिन सोना चाहती हूँ, क्योंकि मेरा यह साल बहुत बिजी रहा है। मैं एक नई फिल्म पर भी काम करने वाली हूँ। इसलिए मैं साल के आखिर तीन दिन बस आराम करना चाहती हूँ। मैं कुछ नहीं करना चाहती हूँ। मैं सच में हॉलिडे पर्सन, रेजोल्यूशन पर्सन या पार्टी पर्सन नहीं हूँ। मैं बस कुछ 'मी टाइम' चाहती हूँ। मैं बस रिलैक्स करना चाहती हूँ।



पहली बार होगा महिला गैंग से सामना

मुंबई। गोलमाल फ्रेंचाइजी की फिल्म गोलमाल 5 को लेकर नया अपडेट सामने आ रहा है। फिल्म में पहले ही तरह अजय देवगन, अरशद वारसी के अलावा शरमन जोशी भी नजर आने वाले हैं। इसके अलावा पहली बार किसी महिला विलेन की एंट्री होगी। बॉलीवुड की सबसे लोकप्रिय कॉमेडी फ्रेंचाइजी में शुमार 'गोलमाल' एक बार फिर दर्शकों को हसाने के लिए तैयार है, लेकिन इस बार कहानी में बड़ा ट्विस्ट होने वाला है। निर्देशक रोहित शेट्टी अपनी सुपरहिट सीरीज के पांचवें पार्ट 'गोलमाल 5' को एक नए अंदाज में लेकर आ रहे हैं। खास बात यह है कि इस बार फिल्म सिर्फ कॉमेडी तक सीमित नहीं रहेगी, बल्कि इसमें फैंटेसी एलिमेंट भी देखने को मिलेगा। इसके साथ ही 'गोलमाल' की दुनिया में पहली बार एक महिला विलेन की एंट्री होने जा रही है।

टीवी मसाला

इज्जत दोगे तो इज्जत मिलेगी मेरे साथ ये सब मत करना

नई दिल्ली। बिग बॉस 19 की रनर-अप रहीं फरहाना भट्ट अचानक पैपराजी पर गुरुरा हो गईं। इसके बाद उन्होंने पेप्स को फटकार भी लगाईं। बिग बॉस 19 की रनर-अप रहीं फरहाना भट्ट को पूरा होने के बाद भी लगातार चर्चाओं में रहती हैं। यही कारण है कि जब भी फरहाना बाहर निकलती हैं, पैपराजी उनको घेर लेते हैं। एक बार फिर ऐसा ही हुआ, जब फरहाना शहर में निकलीं तो पेप्स उनके पीछे लगा लिए। लेकिन इस दौरान कुछ ऐसा हुआ, जिससे फरहाना का पारा हाई हो गया और वो पेप्स पर नाराज हो गईं। इसके बाद वो पेप्स को नसीहत देते भी नजर आईं। सोशल मीडिया पर एक वीडियो वायरल हो रहा है। इस वीडियो में ब्लैक आउटफिट में फरहाना एक रेस्टोरेंट के बाहर नजर आ रही हैं। इस दौरान वो पैपराजी से बातचीत भी करती हैं। लेकिन तभी फरहाना पेप्स को फटकार भी लगाती हैं और उनके कमेंट पर आपत्ति जताती हैं। दरअसल, इस दौरान एक पैपराजी कहता है, 'लगता है चढ़ गई है।' फरहाना पैपराजी के इस कमेंट को सुन लेती हैं। इसके बाद वो पेप्स को फटकार लगाते हुए कहती हैं, 'क्या बोल रहे थे अभी? पिया है, पी रखी है, कुछ तो ऐसा बोल रहे थे ना। मेरे सामने ये सब दोबारा मत करना। मैं मस्ती-मजाक में प्यार करती हूँ। इज्जत दोगे तो इज्जत मिलेगी। ऐसी टिप्पणियां करके मुझसे मजाक न करना।' हालांकि, फरहाना इसके बाद भी पैपराजी को प्यार से हाथ हिलाकर अपनी कार में बैठ गईं।



पंचायत 5 से लेकर तस्करी तक 2026 में धूम मचाएंगी ये बड़ी वेब सीरीज

नई दिल्ली। साल 2026 दस्तक देने के लिए तैयार है। सिनेमा प्रेमियों के लिए साल 2026 बहुत अच्छा होने वाला है। इसकी वजह है कि अगले साल कई बेहतरीन वेब सीरीज रिलीज होने वाली हैं। कुछ वेब सीरीज के अगले सीजन रिलीज होने वाले हैं।

पंचायत सीजन 5 : गांव के माहौल पर आधारित वेब सीरीज 'पंचायत' की सभी सीरीज ने दर्शकों का मनोरंजन किया है। दर्शकों ने इस सीरीज में सभी कलाकारों का अभिनय और सीरीज की कहानी को पसंद किया है। 'पंचायत सीजन 1 साल 2020 में, सीजन 2 साल 2022 में, सीजन 3 साल 2024 में, सीजन 4 साल 2025 में रिलीज हुआ था। 'पंचायत सीरीज का अगला सीजन 2026 में रिलीज हो सकता है।

गुलक सीजन 5 : मध्यवर्गीय परिवार की रोजमर्रा की जिंदगी पर आधारित सीरीज 'गुलक' के सभी सीजन को दर्शकों ने खूब सराहा। 'गुलक सीजन 1 साल 2019 में, सीजन 2 साल 2021 में, सीजन 3 साल 2022 में और सीजन 4 साल 2024 में रिलीज हुआ। सीरीज का 5वां सीजन साल 2026 में रिलीज हो सकता है।




होरामंडी सीजन 2 : संजय लीला भंसाली के निर्देशन में बनी वेब सीरीज 'होरामंडी' के पहले सीजन को दर्शकों से खूब प्यार मिला। इसमें मनीषा कोइराला, सोनाक्षी सिन्हा, अदिति राव हैदरी, ऋचा चड्ढा, संजीवा शेख और शर्मिस्त सहगल जैसे कलाकार नजर आए। इसका पहला सीजन मई 2024 में रिलीज हुआ था। खबरों के मुताबिक 'होरामंडी' का सीजन 2 साल 2026 या 2027 में रिलीज हो सकता है।

फ्रीडम एट मिडनाइट सीजन 2 : भारत के विभाजन, स्वतंत्रता और राजनीति पर आधारित वेब सीरीज 'फ्रीडम एट मिडनाइट' को दर्शकों ने खूब सराहा। निखिल आडवाणी के निर्देशन में बनी इस वेब सीरीज में सिद्धांत गुप्ता, विराग वोहरा जैसे कलाकार नजर आए। इसका पहला सीजन 15 अक्टूबर 2024 को रिलीज हुआ था। फ्रीडम एट मिडनाइट सीजन 2 अगले साल 9 जनवरी को रिलीज होगा।

तस्करी: द स्मगलर्स वेब : काइम थिलर वेब सीरीज 'तस्करी: द स्मगलर्स वेब' में इमरान हाशमी ने एक कस्टम ऑफिसर की भूमिका निभाई है। इसमें वह अंतरराष्ट्रीय तस्करियों के काले नेटवर्क का पर्दाफाश करते दिखेंगे। दर्शक बेसहो से इस सीरीज का इंतजार कर रहे हैं। यह 14 जनवरी 2026 को रिलीज होने वाली है।

रश्मिका और विजय उदयपुर में करेंगे शादी..!

मुंबई। साउथ फिल्म इंडस्ट्री के स्टार्स रश्मिका मंदाना और विजय देवरकोंडा को लेकर खबर है कि दोनों जल्द ही शादी के बंधन में बंध जाएंगे। अक्टूबर में परिवार की मौजूदगी में गुप्त रूप से सगाई करने के बाद अब दोनों 2026 में जीवनसाथी बनने के लिए तैयार हैं। अब वेडिंग डेट और वेन्यू का लेकर एक खुलासा हुआ। रश्मिका और विजय की शादी 26 फरवरी 2026 को उदयपुर के एक महल में होने वाली है। उन्होंने एक ऐतिहासिक प्रॉपर्टी को फाइजल किया है। सगाई की तरह ही शादी को भी एकदम निजी रखे जाने की प्वाबिंह है। सिर्फ उनके करीबी लोग ही शामिल होंगे। रश्मिका और विजय ने दशहरा के एक दिन बाद 3 अक्टूबर 2025 को हैदराबाद में सगाई की। हालांकि, दोनों ने इसकी पुष्टि नहीं की है, लेकिन विजय की टीम ने 'एक्ट' को इसकी जानकारी दी है। उस समय उन्होंने यह भी पुष्टि की थी कि यह जोड़ा सगाई में शादी करेंगे। रश्मिका और विजय की सगाई में भी सिर्फ करीबी दोस्त और परिवार के सदस्य शामिल हुए थे।



कई कलाकारों के लिए बेहतरीन होने वाला है साल 2026 ये कलाकार बड़े पर्दे पर करेंगे डेब्यू, दिखाएंगे अभिनय का जलवा

नई दिल्ली। साल 2026 दस्तक देने के लिए पूरी तरह से तैयार है। इस साल कई कलाकार बॉलीवुड की फिल्मों से बड़े पर्दे पर डेब्यू करने के लिए रेडी हैं। इनमें कई सेलेब्स की संतानें हैं। पिछले साल राशा थडानी, जुनैद खान और खुशी कपूर जैसे कलाकारों ने बड़ी स्क्रीन पर डेब्यू किया था। आइए जानते हैं साल 2026 में कौन से कलाकार बड़ी स्क्रीन पर नजर आ सकते हैं।

सुहाना खान : शाहरुख खान की बेटी सुहाना खान 2026 में बड़ी स्क्रीन पर नजर आने वाली हैं। वह शाहरुख खान स्टार 'किंग' में नजर आने वाली हैं। यह फिल्म 2026 में रिलीज हो सकती है। इस फिल्म की अभी रिलीज की तारीख तय नहीं हुई है। सुहाना खान ने 'द आर्जीज' से एक्टिंग में कदम रखा था। यह फिल्म साल 2023 में ओटीटी पर आई थी।

अगस्त्य नंदा : अमिताभ बच्चन के नाती अगस्त्य नंदा साल 2026 में बॉलीवुड फिल्म

'इक्कीस' से बड़े पर्दे पर डेब्यू करने वाली हैं। 1 जनवरी 2026 को रिलीज होने वाली इस फिल्म में अगस्त्य परमवीर चक्र प्राप्तकर्ता मेजर अरुण खेत्रपाल की भूमिका निभाएंगे। अगस्त्य नंदा पहली बार 'द आर्जीज' में नजर आए थीं। यह फिल्म ओटीटी पर आई थी।

सिमर भाटिया : अभिनेत्री सिमर भाटिया 2026 में फिल्म 'इक्कीस' से डेब्यू करने वाली हैं। वह अक्षय कुमार की भांजी हैं। फिल्म में वह अगस्त्य नंदा के साथ नजर आएंगी। श्रीराम राघवन के निर्देशन में बनी

यशवर्धन आहूजा : खबरों हैं कि गोविंदा के बेटे यशवर्धन आहूजा एक फिल्म में काम कर रहे हैं। उम्मीद है कि यह फिल्म 2026 में सिनेमाघरों में रिलीज होगी। बताया जाता है कि यह फिल्म रोमांटिक होगी।



यह फिल्म 1 जनवरी 2026 को रिलीज होगी। इसमें दिवंगत अभिनेता धर्मेन्द्र नजर आएंगे।

पूरब कोहली अहम किरदार में थे। अब वह बड़े पर्दे पर डेब्यू करने जा रहे हैं।

सुनील ने धरा आमिर का रूप

नई दिल्ली। कॉमेडियन और एक्टर सुनील गोवर अपनी कॉमेडी के अलावा अपनी मिमिक्री से भी लोगों को हैरान करते रहते हैं। 'द ग्रेट इंडियन कपिल शो' में सुनील गोवर अक्सर ही अलग-अलग बॉलीवुड कलाकारों की मिमिक्री करते हैं। अब सुनील गोवर ने बॉलीवुड के मिस्टर परफेक्शनिस्ट कहे जाने वाले आमिर खान की मिमिक्री की है। जिसकी एक झलक देखकर ही फैंस हैरान रह गए। क्योंकि, सुनील गोवर हूबहू आमिर खान की ही तरह लग रहे हैं और बोल भी उनकी की तरह रहे हैं। 'द ग्रेट इंडियन कपिल शो' के नए एपिसोड में कातिक आर्यन और अनन्या पांडे बतौर मेहमान पहुंचेंगे। अमी शो का सिर्फ प्रोमो सामने आया है। इस प्रोमो में ही सुनील गोवर आमिर खान बनकर पहुंचते हैं। आमिर के गेटअप में सुनील ने मेहमानों से बातचीत करते हुए उनकी कई शायियां पर चटकुले सुझाव और रिश्तों को लेकर सलाह भी दी। साथ ही उन्होंने कातिक और अनन्या की फिल्म 'यू मेरी मैं तेरा मैं तेरा' की टाइटल का भी मजाक उड़ाया। इसका प्रोमो सामने आया है और इसमें सुनील गोवर को आमिर के गेटअप में देखकर फैंस हैरान रह गए।



खबर संक्षेप



रोड सेपटी विजय के छात्र सम्मानित

कोसली। भाकली स्थित एस्केजी सीनियर सैकेंडरी स्कूल के दो विद्यार्थियों ने पुलिस प्रशासन की ओर से आयोजित जिला स्तरीय रोड सेपटी विजय प्रतियोगिता में प्रथम स्थान प्राप्त कर विद्यालय का नाम गौरवान्वित किया है। विद्यालय के छात्र वाशु यादव गांव नेहरूगढ़ एवं रिक्की यादव गांव मुंडाहेड़ा ने उत्कृष्ट प्रदर्शन करते हुए प्रतियोगिता में प्रथम स्थान हासिल किया। मंगलवार को एस्केजी शिक्षा समिति के चेरमैन राय सिंह, विद्यालय के डायरेक्टर श्याम सिंह व प्राचार्य पवन कुमार ने विद्यार्थियों को बधाई देते हुए उनके उज्वल भविष्य की कामना की। उन्होंने कहा कि इस प्रकार की प्रतियोगिताएं विद्यार्थियों में यातायात नियमों के प्रति जागरूकता बढ़ाने के साथ-साथ उनके बौद्धिक विकास में भी सहायक होती हैं।

सावित्रीबाई फूले की जयंती पर कार्यक्रम 3 को

रेवाड़ी। माता रमाबाई सामाजिक उत्थान संस्था आजाद नगर में 3 जनवरी को प्रथम भारतीय महिला शिक्षिका राष्ट्रमाता सावित्रीबाई फूले की जयंती हर्षोल्लास के साथ मनाई जाएगी। कार्यक्रम को लेकर मंगलवार को संस्था अध्यक्ष इंजी. बुधराम पंवार की अध्यक्षता में बैठक का आयोजन किया गया। प्रेस सचिव बहादुर सिंह ने बताया कि जयंती के अवसर पर बच्चों की ओर से सांस्कृतिक कार्यक्रम पेश किए जाएंगे।

पुलिस ने बेल जंपर को किया गिरफ्तार

रेवाड़ी। अभियोग संख्या 223/2023 धारा 392, 397,201,34 आइपीसी व 25-54-59 आर्स एक्ट धारुहेड़ा थाने में आरोपी जयभगवान उर्फ लीलू निवासी गांव लाडपुर जिला खैरखत तजारा राजस्थान को अदालत की ओर से जमानत पर छोड़ा गया था और आगामी तारीख पेशी निश्चित करते हुए न्यायालय में पेश होने के आदेश दिए गए थे, किंतु आरोपी तारीख पर अदालत के सम्मुख पेश नहीं हुआ व अदालत के आदेशों की अवहेलना की, जिस पर आरोपी को जमानत पर अपराधी घोषित किया गया था। सोमवार को धारुहेड़ा थाना पुलिस ने आरोपी जयभगवान को गिरफ्तार करके अदालत के सम्मुख पेश किया।

फसलों का बीमा करवाने की अंतिम तिथि आज

रेवाड़ी। डीसी अभिषेक मीणा ने जिले के किसानों से प्रधानमंत्री फसल बीमा योजना यानि पीएमएफबीवाई का लाभ लेने के लिए रबी फसलों का बीमा करवाने का आह्वान किया है। पीएमएफबीवाई के तहत 2025-26 के लिए रबी की फसलों का बीमा कराने की अंतिम तिथि 31 दिसंबर निर्धारित की गई है। डीसी ने बताया कि प्रधानमंत्री फसल बीमा योजना के तहत मौजूदा 2025-26 रबी सीजन में गेहूँ, चना, सरसों, जौ और सूरजमुखी फसलों का बीमा किया जा रहा है।

एनएसएस जैसे प्रकल्पों के माध्यम से विद्यार्थियों में राष्ट्र के प्रति प्रेम भरा जा सकता: डीईओ

रेवाड़ी। राजकीय वरिष्ठ माध्यमिक विद्यालय कंचाली में मंगलवार को एनएसएस के सात दिवसीय प्रशिक्षण शिविर का शुभारंभ किया गया। जिला शिक्षा अधिकारी विजेन्द्र हुड्डा व जिला मौलिक शिक्षा अधिकारी प्रदीप बहिया ने एनएसएस कैम्प का शुभारंभ किया। विद्यालय प्राचार्य अनिल यादव ने बताया कि एनएसएस कैम्प में विद्यालय के 55 छात्र-छात्राएं भाग ले रहे हैं, जो आगामी 7 दिन तक विभिन्न प्रकार की गतिविधियों के माध्यम से अपने व्यक्तित्व का विकास करेंगे तथा सामुदायिक कार्यक्रमों में भाग लेंगे। विद्यालय के एनएसएस प्रोग्राम ऑफिसर प्रदीप कुमार ने बताया कि इस अवधि के दौरान वॉलंटियर आर्म्सबर्गर भारत, स्वच्छ भारत, वायु प्रदूषण, ड्रग एडव्यूज, लीगल एस्पेक्ट, वूमन सेप्टी व सेक्सुअल हेरैसमेंट आदि विषयों पर वाद विवाद भाषण व अन्य गतिविधियों में प्रशिक्षित किए जाएंगे। इस अवसर पर डीईओ ने कहा कि इस प्रकार की प्रकल्पों के माध्यम से विद्यार्थी अपने अंदर राष्ट्र प्रेम और समाज के प्रति अपने दायित्व का निर्वहण अच्छी प्रकार से कैसे कर सकते हैं। इस प्रकार के आयोजन से ही राष्ट्र के प्रति प्रेम भरा जा सकता है तथा विद्यार्थियों में श्रम के प्रति सम्मान की भावना और नेतृत्व का गुण विकसित किया जा सकता है। डीईओ ने विद्यार्थियों को इस प्रकार की पाठ्य सहगामी क्रियाओं में भाग लेने को प्रेरित किया। उन्होंने कहा कि एनसीसी और एनएसएस उच्च नैतिक मूल्यों तथा चरित्रिक विकास करने में सहायक गतिविधियों में से है। छात्रों को ऐसे शिविरों का अधिक से अधिक लाभ उठाना चाहिए और अपना संपूर्ण व्यक्तित्व विकसित करना चाहिए। इस अवसर पर निथिलेश कुमार, सुनीता देवी, राम सिंह, श्रीगंगवान, रामरं सिंह, पूजा यादव, करण सिंह, किरण देवी, पिकी, अदिति, दीपिका, सोनू, राकेश कुमार, राकेश डहनी, दिनेश कुमार, जीतू उजनिष व रमेश देवी उपस्थित थे।

सावधान: नए साल पर जोश में होश खोना पड़ सकता है भारी पुलिस की पूरी तैयारी नव वर्ष पर असामाजिक तत्वों की प्रत्येक गतिविधियों पर रहेगी पुलिस की नजर

सार्वजनिक स्थानों और सड़क के किनारे शराब पीने व ध्वनि प्रदूषण कर हड़दंग करने पर होगी कड़ी कार्रवाई शहर में अनेक स्थानों पर लगाए गए विशेष ड्रंकन ड्राइविंग नाके, सोशल मीडिया पर भी पुलिस की लगातार नजर

हरिभूमि न्यूज ▶▶ रेवाड़ी

जिला पुलिस कप्तान हेमंद्र कुमार मीणा ने जिला वासियों को नववर्ष की अग्रिम शुभकामनाएं देते हुए कहा कि नव वर्ष के आगमन पर हर्षोल्लास से जश्न मनाया जाता है। एस्पपी ने नव वर्ष 2026 का शांतिपूर्ण जश्न मना ने, आमजन की सुरक्षा और बिना किसी समस्या या परेशानी के यातायात व्यवस्था सुगम करने के लिए मंगलवार को शाम 6 बजे से नए साल के उत्सव के समापन तक आमजन के लिए यातायात संबंधी निर्देश जारी किए हैं। एस्पपी ने कहा कि सार्वजनिक स्थानों और सड़क के किनारे शराब पीने, वाहनों के साइलेंसर से पटाखे फोड़कर ध्वनि प्रदूषण कर हड़दंग करने पर कड़ी कार्रवाई की जाएगी। शहर में अनेक स्थानों पर विशेष ड्रंकन ड्राइविंग नाके लगाए जाएंगे और शराब के नशे में गाड़ी चलाने वालों की जांच



रेवाड़ी। शहर में लगाए गए नाके पर गाड़ी की जांच करती पुलिस व नव वर्ष को लेकर लगे नाके पर तैनात पुलिस टीम। फोटो: हरिभूमि

जारी की गई एडवाइजरी

एस्पपी ने कहा कि नागरिकों को नए साल के जश्न के दौरान यातायात नियमों का सख्ती से पालन करने की हिदायत दी है। एस्पपी ने कहा कि नशे में गाड़ी चलाने, स्टैंट बाइकिंग, ओवरस्पीडिंग, जिग-जेग ड्राइविंग और खतरनाक ड्राइविंग करने वालों के खिलाफ सख्त कार्रवाई की जाएगी। एस्पपी ने ट्रैफिक जाम की स्थिति से बचने के लिए लोगों को निजी वाहनों के बजाय सार्वजनिक परिवहन का उपयोग करने की सलाह दी है। यातायात के सुचारु आवागमन के लिए अपने वाहनों को पार्किंग क्षेत्रों में पार्क करने की सलाह दी है। एस्पपी ने कहा कि ऑटो चालकों को अपने ऑटो को शॉपिंग मॉल, भीड़-भाड़ वाली जगहों और सड़क के किनारे से दूर पार्क करें, अन्यथा मोटर वाहन अधिनियम के तहत उचित कार्रवाई की जाएगी।

यातायात व्यवस्था के लिए यातायात प्रभारी को निर्देश दिए हैं। एस्पपी ने जिले में सुचारु रूप से

अफवाहों पर ध्यान न दें जिलावासी: एस्पपी

पुलिस अधीक्षक मीणा ने कहा कि नव वर्ष के अवसर पर जिलावासी अफवाहों पर ध्यान न दें और यदि कोई गलत अफवाह फैलाता है तो उसकी सूचना तुरंत पुलिस को दे। एस्पपी ने कहा कि सोशल मीडिया पर पुलिस लगातार नजर बनाए हुए है। नव वर्ष की



एस्पपी हेमंद्र कुमार मीणा।

आइ में असामाजिक गतिविधियों करने वालों के खिलाफ कठोर कार्रवाही की जाएगी। सभी नागरिक कानून व्यवस्था बनाए रखने में पुलिस का सहयोग करें। किसी भी संदिग्ध-असामाज्य गतिविधि या संदिग्ध वस्तु की सूचना तुरंत नजदीकी पुलिस स्टेशन या डायल 112 पर दें।

गतिविधियों पर पुलिस की पैनी नजर रहेगी।

बाइपास रोड पर रेहड़ियों का कब्जा कोहरे में बढ़ी हादसों की आशंका

रेवाड़ी। जैसलमेर नेशनल हाइवे से झंजर रोड को जोड़ने वाले आउटर बाइपास के टी-प्वाइंट के पास रेहड़ी वालों ने कब्जा जमा लिया है। बड़ी संख्या में रेहड़ियां खड़ी होने के कारण कोहरे के समय हादसों की आशंका बढ़ रही है। पहले रेहड़ी लगाने वाले लोगों ने नाईवाली चौक फ्लाईओवर के नारंगी की ओर जाने वाले हिस्से पर कब्जा जमाया हुआ था। इससे पुल पर जाम जैसे हालात बने रहते थे। ट्रैफिक पुलिस ने इस स्थान से रेहड़ियों को हटवा दिया था। अब इन रेहड़ी वालों ने बाइपास पर कब्जा जमा लिया है। हरिनगर के पास टी-प्वाइंट पर झंजर की ओर जाने वाले रोड पर दूर तक रेहड़ियां खड़ी की जा रही हैं। इन रेहड़ियों के कारण फ्लाईओवर का एक हिस्सा ही मिनी मार्केट की तरह बनने लगा है। रेहड़ियों पर सामान खरीदने के लिए लोग सड़क पर ही अपने वाहन खड़े कर देते हैं, जिससे बाइपास रोड से दूसरे वाहनों को निकलने में परेशानी का सामना करना पड़ता है। शाम के समय पुल पर रेहड़ियों कारण लोगों की भीड़ एकत्रित हो जाती है।



रेवाड़ी। झंजर की ओर जाने वाले बाइपास पर खड़ी रेहड़ियां।

खड़ा कर रहे वाहन

इस टी-प्वाइंट पर रेवाड़ी से नारंगी और महेंद्रगढ़ के बीच हजारों वाहनों का आवागमन होता है। नारंगी से झंजर की ओर जाने वाले वाहन जिस जगह पर टर्न करते हैं, उसके पास से ही रेहड़ियां शुरू हो जाती हैं। रेहड़ियों के पास वाहन रोककर लोग खरीदारी करते हैं, जिससे कोहरे के समय खड़े वाहनों से दूसरे वाहन टकरा सकते हैं। लोगों ने पुलिस प्रशासन से रेहड़ियां हटवाकर रोड खाली कराने की मांग की है।

उपमंडल के लंबित कार्यों को गति देने के लिए बैठक आज

कोसली। कोसली के एसडीएम विजय कुमार यादव 31 दिसंबर को राजस्व विभाग एवं पंचायत विभाग की बैठक में उपमंडल के लंबित विभागीय कार्यों को लेकर अधिकारियों व कर्मचारियों की बैठक लेंगे। लघु सचिवालय परिसर में बुधवार को सुबह 10 बजे आयोजित बैठक में तहसीलदार, नायब तहसीलदार, कानूनगो, गिरदावर और पटवारी शामिल होंगे। एसडीएम राजस्व विभाग में वर्षों से लंबित पड़े कार्यों जैसे भूमि की निशानदेही, जमीन का रिकार्ड दुरुस्त रखने और भूमि तकसीम के नक्शे बनाने को लेकर निर्देश देंगे। दोपहर 3 बजे एसडीएम कार्यालय में पंचायत विभाग की बैठक होगी।

शहीद मेजर विकास यादव राजकीय कन्या विद्यालय में शिक्षा सुधार पर चर्चा बैठक में स्कूल संचालकों को विद्यार्थियों के परीक्षा परिणामों में सुधार लाने के लिए दिए निर्देश

विद्यालयों में मूलभूत सुविधाओं को सुदृढ़ कर की बात भी कही

हरिभूमि न्यूज ▶▶ कोसली

शहीद मेजर विकास यादव राजकीय कन्या वरिष्ठ माध्यमिक विद्यालय कोसली में मंगलवार को नाहड़ खंड के राजकीय व निजी विद्यालयों के मुखियाओं की बैठक आयोजित की गई। इस मौक पर जिला शिक्षा अधिकारी बिजेंद्र हुड्डा व जिला मौलिक शिक्षा अधिकारी प्रदीप बहिया मौजूद थे। डीईओ व डीईईओ ने खंड के सभी विद्यालय



रेवाड़ी। नाहड़ खंड के स्कूलों मुखियाओं को दिशा-निर्देश देते डीईओ।

मुखियाओं को विद्यार्थियों के परीक्षा परिणामों में सुधार लाने के दिशा-निर्देश दिए। उन्होंने विद्यालयों में मूलभूत सुविधाओं को सुदृढ़ एवं

कलयुग से सतयुग की ओर ले जाने का प्रमुख मार्ग है महापुराण श्रीमद् भागवत महापुराण में लिखा एक-एक वाक्य मनुष्य जीवन को कष्टों से मुक्त करता: डा. मिश्र

महायज्ञ में सैकड़ों श्रद्धालुओं ने आहुति दी, मांगी मन्नतें

हरिभूमि न्यूज ▶▶ रेवाड़ी

विश्व सनातन धर्म सेवा ट्रस्ट की ओर से अग्रवाल भवन में चल रही सात दिवसीय श्रीमद् भागवत कथामृत का विश्व श्रौत के लिए किए जा गए हवन के साथ समापन हो गया। महायज्ञ में सैकड़ों श्रद्धालुओं ने आहुति दी। कार्यक्रम का शुभारंभ भगवान जगन्नाथ की वंदना के साथ हुआ। परिवार पहचान पत्र प्राधिकरण के स्टेट



रेवाड़ी। डा. काशीनाथ मिश्र का अभिनंदन करते सतीश खोला।

कोऑर्डिनेटर डा. सतीश खोला ने बतौर मुख्य अतिथि शिरकत की, उन्होंने जगन्नाथ पुरी से पधारें डा. काशीनाथ मिश्र का पटका पहनाकर अभिनंदन किया। कथावाचक डा.

प्रवचन से दी प्रेरणा

कथावाचक डा. काशीनाथ मिश्र ने कहा कि श्रीमद्भागवत महापुराण स्वयं भगवान हरि की वाणी है। इसमें लिखा एक-एक वाक्य मनुष्य जीवन को न केवल कष्टों से मुक्त करता है, बल्कि कलयुग से सतयुग की ओर ले जाने वाला यही प्रमुख मार्ग है। डा. मिश्र ने कहा कि 600 साल पहले ताड़ पत्र पर लिखे गए इस ग्रंथ में वह भविष्यवाणी है, जिसे समझने के बाद मनुष्य तमाम बंधनों से मुक्त होकर सतयुग धाम को जाता है। इसलिए श्रीमद्भागवत महापुराण के साथ भविष्य मलिक का भी निरंतर पठन करें और इसे दूसरों को भी समझाएं।

प्रत्येक सहायक कलेक्टर को प्रति माह 12 भूमि बंटवारा मामलों का निपटारा करना अनिवार्य

रेवाड़ी। हरियाणा में भूमि बंटवारा मामलों के शीघ्र निपटारे के उद्देश्य से व्यापक दिशा-निर्देश जारी किए गए हैं, इस पहल का उद्देश्य राजस्व न्यायालयों में पारदर्शिता और निष्पक्षता सुनिश्चित करने व देरी के कारण लंबे समय से परेशान नागरिकों को राहत प्रदान करना है। डीसी अभिषेक मीणा ने बताया कि हरियाणा के राजस्व एवं आपदा प्रबंधन विभाग की ओर से समर्थन निपटारे के उद्देश्य से यह कदम उठाया गया है। उन्होंने कहा कि भूमि बंटवारा कार्यवाही राजस्व अधिकारियों की सबसे महत्वपूर्ण वैधानिक जिम्मेदारियों में से एक है। नए निर्देशों के तहत प्रत्येक सहायक

कलेक्टर द्वितीय श्रेणी को प्रति माह न्यूनतम 12 बंटवारा मामलों का निपटारा अनिवार्य रूप से करना होगा। इन लक्ष्यों को कड़ाई से निगरानी के लिए तीन-स्तरीय मजबूत निगरानी तंत्र स्थापित किया गया है। अनुपालन की समीक्षा मासिक रूप से की जाएगी। डीसी ने बताया कि आपसी सहमति से समाधान को बढ़ावा देने और मुकदमबाजी कम करने के लिए एफसीआर ने वैकल्पिक विवाद समाधान यानि एडीआर तंत्र लागू किया है। इसके तहत संविदा आधार पर सेवानिवृत्त राजस्व अधिकारियों की सेवाएं लेकर लंबित बंटवारा मामलों का निपटारा कर सकते हैं।

कलेक्टर द्वितीय श्रेणी को प्रति माह न्यूनतम 12 बंटवारा मामलों का निपटारा अनिवार्य रूप से करना होगा। इन लक्ष्यों को कड़ाई से निगरानी के लिए तीन-स्तरीय मजबूत निगरानी तंत्र स्थापित किया गया है। अनुपालन की समीक्षा मासिक रूप से की जाएगी। डीसी ने बताया कि आपसी सहमति से समाधान को बढ़ावा देने और मुकदमबाजी कम करने के लिए एफसीआर ने वैकल्पिक विवाद समाधान यानि एडीआर तंत्र लागू किया है। इसके तहत संविदा आधार पर सेवानिवृत्त राजस्व अधिकारियों की सेवाएं लेकर लंबित बंटवारा मामलों का निपटारा कर सकते हैं।

वार्षिक उत्सव

बच्चों की प्रतिभा निखारने के लिए मंच पर लाना जरूरी: विधायक

सर्वप्रथम छात्रा मानवी की गायन प्रस्तुति ने सबका मन मोहा

हरिभूमि न्यूज ▶▶ रेवाड़ी

राज इंटरनेशनल स्कूल में प्री नर्सरी से तीसरी कक्षा के बच्चों के वार्षिक समारोह का आयोजन किया गया। मुख्य अतिथि विधायक लक्ष्मण सिंह यादव, इंटरनेशनल बिजनेसमैन कुंवर रवि चौहान और विद्यालय के चेरमैन राजेंद्र सैनी ने दीप प्रज्वलित कर कार्यक्रम की शुरुआत की।

सर्वप्रथम छात्रा मानवी की गायन प्रस्तुति ने सबका मन मोहा। विद्यार्थियों ने अपनी सांस्कृतिक कला के माध्यम से श्रोताओं को

राज स्कूल में वार्षिक समारोह का आयोजन बच्चों की सांस्कृतिक कला ने किया मंत्रमुग्ध



रेवाड़ी। राज स्कूल में सांस्कृतिक कार्यक्रम पेश करते बच्चे।

मंत्रमुग्ध किया। इस दौरान केबीसी के सवालोंने भी सबकी उत्सुकता को बढ़ाया, जिसमें अभिभावकों ने बढ़-चढ़कर भाग लिया। विद्यार्थियों ने सपनों की उड़ान व जश्न ए बचपन थीम पर शंकर जी का डमरू

बाजे, आओ तुम्हें चांद पे ले जाएं, अपनी नौ पाठशाला, बादल पे पांव, दिल है छोटा सा, फिर मिलेंगे चलते-चलते, राम, केसरी के लल्ला, देव श्रीगणेशा, मेरे देश की धरती, कह दूँ तुम्हें, डिस्को डांसर,

बल्ले बल्ले, हर तरफ-हर जगह, स्केटिंग और मिड ब्रेन इवेंट में अपनी प्रतिभा दिखाई।

इस मौके पर मुख्य अतिथि विधायक लक्ष्मण यादव ने कहा कि ऐसे आयोजन न केवल बच्चों की प्रतिभा को प्रदर्शित करते हैं, बल्कि समाज के विकास में भी महत्वपूर्ण भूमिका निभाते हैं। बिजनेसमैन कुंवर रवि चौहान ने कहा कि राज स्कूल प्रबंधन बच्चों को संस्कारों की शिक्षा दे रहा है ताकि वे मानवीय मूल्यों को समझ कर समाज में अपनी पहचान बना सकें। इस अवसर पर स्कूल निदेशक नवीन सैनी ने कहा कि वार्षिक समारोह मनाने का मुख्य लक्ष्य छात्रों को एक मंच प्रदान करना है, जहां वे अपनी प्रतिभा और कौशल का प्रदर्शन कर सकें। इसके अलावा, इसका उद्देश्य छात्रों में आत्मविश्वास बढ़ाना, टीम वर्क को प्रोत्साहित करना और सांस्कृतिक विरासत को बढ़ावा देना है। विद्यालय के चेरमैन राजेंद्र सैनी, निदेशक नवीन सैनी, जितेंद्र सैनी, हेमंत सैनी, जयश्री सैनी व अन्य सैनी ने अतिथि को स्मृति चिह्न देकर आभार व्यक्त किया।

रात का समां, हर हर महादेव, शाकी-शाकी, बालम छोटा सा, डाकिया डाक लाया, हो गई तेरी